

2

संख्या: 873 XXVII(7)न0प्रति0 / 2011

प्रेषक,

राधा रतूड़ी,  
सचिव, वित्त,  
उत्तराखण्ड शासन।

सेवामें,

समस्त प्रमुख सचिव/सचिव,  
उत्तराखण्ड शासन।

वित्त(वे0आ0-सा0नि0)अनु0-07

देहरादून: दिनांक: 08 मार्च, 2011

विषय:—वेतन विसंगति समिति द्वारा राजकीय विभागों के तकनीशियन संवर्ग की वेतन विसंगति के संबंध में की गई संस्तुति पर लिये गये निर्णयों के कार्यान्वयन के संबंध में।

महोदय,

उपर्युक्त विषय पर मुझे यह कहने का निदेश हुआ है कि प्रदेश के विभिन्न वर्ग के कार्मिकों के वेतन आदि के पुनरीक्षण/विसंगतियों पर विचार हेतु प्रदेश में गठित वेतन विसंगति समिति द्वारा निम्नवत् संस्तुति की गई है:—

(क) प्रयोगशाला प्राविधिज्ञ

1— चिकित्सा एवं स्वास्थ्य विभाग के लैब टेक्नीशियन संवर्ग में लैब टेक्नीशियन तथा सीनियर लैब टेक्नीशियन के पदों पर दिनांक 01-01-2006 से लागू पुनरीक्षित वेतन संरचना में अनुमन्य कमशः वेतन बैण्ड-1 एवं ग्रेड वेतन ₹ 2800/- तथा वेतन बैण्ड-2 एवं ग्रेड वेतन ₹ 4200/- यथावत बनाये रखे जायें।

2— प्रयोगशाला सहायक(ग्राम्य) के पदों पर ₹ 3200-4900 का उच्चकृत/संशोधित वेतनमान (पुनरीक्षित वेतन संरचना में सादृश्य वेतन बैण्ड-1 ₹ 5200-20200 एवं ग्रेड वेतन ₹ 2000/-) तात्कालिक प्रभाव से अनुमन्य कराया जाये। प्रयोगशाला सहायक (ग्राम्य) के वर्तमान पदधारकों को सी.एच.सी. तथा उच्च स्तर के अस्पतालों का कार्य अनुभव प्राप्त कराने हेतु उक्त सादृश्य वेतन बैण्ड-1 ₹ 5200-20200 एवं ग्रेड वेतन ₹ 2000/- तात्कालिक प्रभाव से अनुमन्य कराये जाये। प्रयोगशाला सहायक (ग्राम्य) के वर्तमान पदधारकों को सी.एच.सी. तथा उच्च स्तर के अस्पतालों का कार्य अनुभव प्राप्त कराने हेतु उक्त अस्पतालों में उनकी तैनाती की व्यवस्था की जाये। प्रयोगशाला सहायक (ग्राम्य) के पदों पर वर्तमान में कार्यरत पदधारकों जिन्होंने इस रूप में पांच वर्ष की सेवा पूर्ण कर ली हो तथा सी. एच.सी. तथा उच्च स्तर के अस्पतालों में 06 माह का कार्य अनुभव हो, में से चिकित्सा एवं स्वास्थ्य विभाग के लैब टेक्नीशियन संवर्ग में उपलब्ध लैब टेक्नीशियन के 25 प्रतिशत पदों पर पदोन्नति की व्यवस्था रखी जाये।

3- जन चिकित्सा के अन्य विभागों सहित पशु चिकित्सा के अन्तर्गत उपलब्ध लैब टेक्नीशियन के पदों पर शत-प्रतिशत सीधी भर्ती की व्यवस्था रखी जाए। सीधी भर्ती हेतु इण्टरमीडिएट (विज्ञान) तथा स्टेट मेडिकल फ़ैकल्टी/महानिदेशक चिकित्सा शिक्षा द्वारा मान्यता प्राप्त संस्था द्वारा प्रदत्त प्रयोगशाला तकनीशियन का डेढ़ वर्षीय प्रमाण पत्र/डिप्लोमा की अर्हता निर्धारित की जाए और संबंधित पदों पर समान वेतनमान (पुनरीक्षित वेतन संरचना में समान वेतन बैंड एवं ग्रेड वेतन) अनुमन्य कराये जाये। संबंधित विभाग द्वारा अपनी विशिष्ट कार्यात्मक आवश्यकता के अनुरूप 03 माह के सेवा कालीन विभागीय प्रशिक्षण की व्यवस्था रखी जा सकती है। सभी विभागों में इस स्तर के विभिन्न पदनामों (प्रयोगशाला सहायक, प्राविधिज्ञ सहायक तथा प्राविधिज्ञ आदि) से उपलब्ध पदों का पदनाम प्रयोगशाला प्राविधिज्ञ (लैब टेक्नीशियन) रखा जाए।

(ख) एक्स-रे-टेक्नीशियन

1- प्रदेश के एक्स-रे-टेक्नीशियन पद पर दिनांक 01 जनवरी, 2006 से प्रभावी पुनरीक्षित वेतन संरचना में ₹ 5000-8000 के वर्तमान वेतनमान का सादृश्य वेतन बैंड-2( ₹ 9300-34800) तथा ग्रेड वेतन ₹ 4200/- तात्कालिक प्रभाव से अनुमन्य करा दिया जाए।

2- चिकित्सा एवं स्वास्थ्य के एक्स-रे-टेक्नीशियन संवर्ग में वरिष्ठ एक्स-रे-टेक्नीशियन का पर्यवेक्षीय पद वेतनमान ₹ 7450-11500 के सादृश्य पुनरीक्षित वेतन संरचना में वेतन बैंड-2 एवं ग्रेड वेतन ₹ 4600/- में कार्यात्मक आवश्यकता को ध्यान में रखते हुए सृजित किया जाए।

3- चिकित्सा एवं स्वास्थ्य के एक्स-रे-टेक्नीशियन संवर्ग में मुख्य एक्स-रे-टेक्नीशियन के पर्यवेक्षीय पद के सृजन के संबंध में राज्य सरकार द्वारा विभाग/संवर्ग की कार्यात्मक आवश्यकता/कार्यों की गुणवत्ता के आलोक में परीक्षण करते हुए निर्णय लिया जाए।

4- एक्स-रे-टेक्नीशियन संवर्ग के पदों पर विभिन्न भत्ता एवं सुविधाओं के संबंध में समिति द्वारा अपनी संस्तुतियां तथा स्थान अलग से दी जायेगी।

(ग) अन्य टेक्नीशियन

1- लैब टेक्नीशियन/एक्स-रे-टेक्नीशियन के पदों को छोड़कर अन्य तकनीशियन संवर्ग के पदों पर निम्न व्यवस्था रखी जाए:-

- (i) इण्टरमीडिएट (विज्ञान) तथा संबंधित ट्रेड में डेढ़ वर्ष से कम अवधि का डिप्लोमा/सर्टिफिकेट की अर्हता के साथ ₹ 4000-6000 का वेतनमान दिनांक 01 जनवरी, 2006 से लागू पुनरीक्षित वेतन संरचना में वेतन


बैण्ड-1 ₹ 5200-20200 एवं ग्रेड वेतन ₹ 2400/- अनुमन्य कराया जाए।

- (ii) इण्टरमीडिएट (विज्ञान) तथा संबंधित ट्रेड में डेढ़ वर्ष या डेढ़ वर्ष से अधिक अवधि का डिप्लोमा/सर्टिफिकेट की अर्हता निर्धारित होने की स्थिति में ₹ 4500-7000 का वेतनमान दिनांक 01 जनवरी, 2006 से लागू पुनरीक्षित वेतन संरचना में वेतन बैण्ड-1 ₹ 5200-20200 एवं ग्रेड वेतन ₹ 2800/- अनुमन्य कराया जाय।

2- टेक्नीशियन के जिन ट्रेड्स के लिए प्रशिक्षण की व्यवस्था स्टेट मेडिकल फेकल्टी/स्टेट मेडिकल फेकल्टी द्वारा मान्यता प्राप्त संस्थानों में नहीं है उनके संबंध में प्रशिक्षण की व्यवस्था वेतन समिति (1997-99) मुख्य सचिव समिति की संस्तुतियों पर लिये गये निर्णय के आलोक में की जाए।

3- प्रदेश में अन्य टेक्नीशियन के संवर्ग में उच्च स्तर के पदों के सृजन के संबंध में राज्य सरकार द्वारा कार्यात्मक आवश्यकता के आधार पर विचार कर निर्णय लिया जाए।

कृपया उपर्युक्त निर्णय के कार्यान्वयन हेतु आवश्यक शासनादेश वित्त विभाग की सहमति से निर्गत करने का कष्ट करें।

भवदीय  
  
(राधा रतूड़ी)  
सचिव, वित्त।